

Врз основа на член 50 и 63 од Законот за локалната самоуправа („Службен весник на Република Македонија“ бр.5/02 и „Службен весник на Република Северна Македонија“ бр.202/24), член 123 став (1) и член 126 став (1) од Законот за животната средина („Службен весник на Република Македонија“ број 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18 и „Службен весник на Република Северна Македонија“ бр.89/22, 171/22 и 3/25), решавајќи по Барањето за добивање Б-интегрирана еколошка дозвола бр. 17-7437/1 од 11.06.2024 година на Друштво за трговија и услуги ФИ-СА КОМЕРЦ Љупка ДООЕЛ експорт-импорт Скопје, Подружница ФИ-СА КОМЕРЦ бр.5 Скопје, со седиште на Ул.1632 бр.39, Општина Гази Баба, Скопје, Градоначалникот на Град Скопје донесе

РЕШЕНИЕ

- 1. СЕ ИЗДАВА** Б-интегрирана еколошка дозвола за инсталација **Друштво за трговија и услуги ФИ-СА КОМЕРЦ Љупка ДООЕЛ експорт-импорт Скопје, Подружница ФИ-СА КОМЕРЦ бр.5 Скопје,** со седиште на Ул.1632 бр.39, Општина Гази Баба, Скопје.
- 2. Се задолжува Друштво за трговија и услуги ФИ-СА КОМЕРЦ Љупка ДООЕЛ експорт-импорт Скопје, Подружница ФИ-СА КОМЕРЦ бр.5 Скопје** да постапува во согласност со условите и обврските дефинирани во оваа дозвола.
3. Б-интегрираната еколошка дозвола ќе се објави во дневен весник, во рок од 15 (петнаесет) дена од денот на издавањето, на сметка на барателот.

ОБРАЗЛОЖЕНИЕ

Друштво за трговија и услуги ФИ-СА КОМЕРЦ Љупка ДООЕЛ експорт-импорт Скопје, Подружница ФИ-СА КОМЕРЦ бр.5 Скопје (понатаму: барател), до Градоначалникот на Град Скопје поднесе Барање за добивање Б-интегрирана еколошка дозвола бр. 17-7437/1 на ден 11.06.2024 година (понатаму: барање).

Барателот врши дејност: Обработка и преработка наменети за производство на храна од животински суровини (освен млекото), со проектиран капацитет на готови производи 15 t/ден, која согласно член 122 од Законот за животната средина („Службен весник на Република Македонија“ бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18 и „Службен весник на Република Северна Македонија“ бр.89/22, 171/22 и 3/25), и Уредбата за определување на активностите на инсталациите за кои се издава интегрирана еколошка дозвола односно дозвола за усогласување со оперативен план и временски распоред за поднесување на барање за дозвола за усогласување со оперативен план („Службен Весник на Република Македонија“ бр.89/05), задолжително подлежи на добивање Б-интегрирана еколошка дозвола.

Надлежниот орган го разгледа поднесеното барање со цел утврдување дали истото е изготвено согласно пропишаната форма и содржина во Правилникот

за постапката за добивање на Б-интегрирана еколошка дозвола („Службен весник на Република Македонија“ бр.112/14 и 42/16), а во врска со член 124 од Законот за животната средина. По разгледувањето на барањето, Градоначалникот на Град Скопје како надлежен орган за издавање на Б-интегрирана еколошка дозвола согласно член 123 став (1) од Законот за животната средина (понатаму: надлежен орган) побара дополнување на барањето со Заклучок бр. 08-7437/2 од 30.08.2024 година.

Барателот достави Дополнувања на барањето за добивање на Б-интегрирана еколошка дозвола со бр.17-7437/4 од 27.09.2024 година, бр.17-7437/5 од 15.10.2024 година и 17-7437/6 од 24.10.2024 година.

На 28.10.2024 година извршен е увид во инсталацијата од страна на овластено службено лице од Секторот за заштита на животната средина согласно член 2 став (7) од Правилникот за постапката за добивање на Б-интегрирана еколошка дозвола („Службен весник на Република Македонија“ бр.112/14 и 42/16), при што е изготвен Записник за констатација од извршениот увид бр.17-7437/7. Барателот достави Дополнувања по извршениот увид со бр.17-7437/8 од 30.10.2024 година и бр.17-7437/11 од 11.11.2024 година.

Надлежниот орган достави Налог за плаќање на надоместок при поднесување на барање за добивање на Б-интегрирана еколошка дозвола до Операторот бр.17-7437/9 од 06.11.2024 година. Износот на надоместокот беше пресметан согласно Уредбата за висината на надоместокот кој треба да го плаќаат операторите на инсталациите кои вршат активности за Б-интегрирана еколошка дозвола („Службен весник на Република Македонија“ бр.117/07, 64/10 и 186/16). Барателот изврши уплата на надоместокот при поднесување на барање за добивање Б-интегрирана еколошка дозвола на 08.11.2024 година и поднесе соодветен доказ за извршената уплата на истиот датум.

Барањето се објави во дневниот весник Нова Македонија и Коха, како и на веб страната на Град Скопје на 18.11.2024 година, согласно член 122 став (4) и член 99 од Законот за животната средина.

Надлежниот орган на ден 20.11.2024 година, со допис бр. 17-7437/13 го достави комплетното барање до Општина Гази Баба, а со цел доставување мислење и забелешки по однос на барањето. Општина Гази Баба со допис бр. 17-13575/1 од 12.12.2024 година, достави Одговор на барање за мислење. Секторот за заштита на животната средина достави Одговор по мислење на општината со бр. 17-332/1 од 15.01.2025 година.

Надлежниот орган изготви Нацрт дозвола бр. 17-332/2 од 16.01.2025 година.

Нацрт дозволата е објавена на 17.01.2025 година во дневен весник Нова Македонија и Коха, и на веб страната на Град Скопје, согласно член 122 став (4) и 107 став (13) од Законот за животната средина, а со цел консултирање на јавноста. По објавената Нацрт дозвола немаше забелешки од страна на засегнатата јавност.

Надлежниот орган ја достави изготвената Нацрт дозвола, до барателот на 20.01.2025 година, со цел истиот да достави забелешки по истата доколку ги

има. За објавување на Нацрт дозволата писмено е известена и Општината Гази Баба на 20.01.2025 година.

На 03.02.2025 година е извршен увид на инсталацијата од страна на овластено службено лице од Секторот за заштита на животната средина на Град Скопје согласно член 9 од Правилникот за постапката за добивање на Б-интегрирана еколошка дозвола, при што изготвен е Записник за извршен увид бр.17-332/6 од 03.02.2025 година со кој е констатирано дека се исполнети условите за издавање на Б-интегрирана еколошка дозвола.

Надлежниот орган врз основа на целосното барање, по завршувањето на целокупната постапка и согласно надлежностите кои произлегуваат од член 123 став (1) и член 126 став (1) од Законот за животната средина, утврди дека барателот ги исполнува условите за добивање на Б-интегрирана еколошка дозвола.

Б-интегрираната еколошка дозвола ќе се објави на веб страната на Град Скопје и во два дневни весници достапни на целата територија на Република Северна Македонија во рок од 15 (петнаесет) дена од денот на издавањето, при што објавата во дневниот весник е на трошок на барателот, а согласно член 113 и член 122 став(4) од Законот за животната средина.

Врз основа на горенаведеното надлежниот орган одлучи како во диспозитивот на ова решение.

ПРАВНА ПОУКА: Согласно член 126 став (2) од Законот за животната средина („Службен весник на Република Македонија“ бр.53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18 и „Службен весник на Република Северна Македонија“ бр.89/22, 171/22 и 3/25), против ова решение може да се поднесе жалба во писмена форма до Државната комисија за одлучување во управна постапка и постапка од работен однос во втор степен, во рок од 15 дена од денот на донесување на решението.

Решено во Град Скопје, Градоначалник на Град Скопје, на 24. 02. 2025 година, под број 08-332/8.

Изготвил:

Ирина Шентевска Арџанлиева

Одобрил:

Помошник раководител на Сектор

Соња Цветковиќ Чолакова



Градоначалник на Град Скопје

Данела Арсовска

Доставено до:

- Архива на Град Скопје
- Друштво за трговија и услуги ФИ-СА КОМЕРЦ Љупка ДООЕЛ експорт-импорт Скопје
- Сектор Инспекторат на Град Скопје
- Министерство за животна средина и просторно планирање